

जामिया मिल्लिया इस्लामिया
प्रेस विज्ञप्ति 21 अगस्त 2020

जामिया, दिल्ली स्वास्थ्य सेवाओं से मिल कर कोरोना एन्टिजन टेस्ट कैंप आयोजित करेगा

जामिया मिल्लिया इस्लामिया का डा. एम. ए. अंसारी हेल्थ सेंटर, कोविड-19 के हालात के चलते अपने छात्रों, कर्मचारियों और उनके आश्रितों की सेहत से सरोकार जताते हुए, दिल्ली स्वास्थ्य सेवाओं से मिल कर, कोरोना (एन्टिजन) टेस्ट सेंटर आयोजित कर रहा है। यह टेस्ट सेंटर यूनिवर्सिटी कैंप्स में 22 और 23 अगस्त, 2020 को सुबह 10 बजे ये शुरू होगा। हर दिन 100 से 150 लोगों के टेस्ट किए जाएंगे।

शनिवार, 22 अगस्त को जामिया की आवासीय कोचिंग अकादमी (आरसीए) और कैंप्स में रह रहे अन्य छात्रों के टेस्ट होंगे। रविवार, 23 अगस्त को यूनिवर्सिटी के कर्मचारियों और उनके आश्रितों के कोरोना (एन्टिजन) टेस्ट होंगे। सरकार के दिशानिर्देशों के मुताबिक टेस्ट कराने के लिए आने वाले सभी लोगों को अपने साथ आधार कार्ड या वैध पहचान पत्र लाने होंगे।

यूनिवर्सिटी ने डीन स्टूडेंट्स वेलफेयर (डीएसडब्ल्यू) को विश्वविद्यालय के कोरोना मुद्दों के लिए नोडल ऑफिसर नियुक्त किया गया है। उन्हें डीन, फैकल्टी ऑफ डेंटिस्ट्री, और असिस्टेंट रजिस्ट्रार, एडमिनिस्ट्रेशन ब्रांच, कोऑर्डिनेटिंग ऑफिसर के रूप में मदद करेंगे।

आपदा प्रबंधन अधिनियम के दिशानिर्देशों के मुताबिक क्वॉरन्टीन, कोरोना संक्रमण की रिपोर्टिंग, आवासीय कल्याण संगठनों के साथ समन्वय, और सोशल डिस्टन्सिंग जैसे मामलों को नोडल अधिकारी देखेंगे।

अहमद अज़ीम

जनसंपर्क अधिकारी एवं मीडिया समन्वयक